

૧૦૨. પંખીડા... ઓ પંખીડા...

પંખીડા તું ઊડી જાજે મથુરા ગામે રે
મહારાણી મા ને જઈને મારો સંદેશો દેજે રે
પંખીડા... ઓ પંખીડા... પંખીડા... ઓ પંખીડા
હે ગામ ગામના વૈષ્ણવો તમે વહેલા આવો રે
મારા મહારાણી માટે ચૂંદડી લાવો રે
સ્નાન કરો પાન કરો ધ્યાન ધરો રે
મહારાણી માને કહેજો મારે ઘેર પધારે... પંખીડા ઓ પંખીડા...
પંખીડા તું ઊડી જાજે ગોકુલ ગામ રે
કાનુડાને જઈને મારો સંદેશો દેજે રે
હે ગોકુળ ગામની ગોપીઓ તમે વહેલી આવો રે
મારા કાનાને માટે રૂડા ઝભલા લાવો રે
હે ઝભલા લાવો ટોપી લાવો ઝુલણી લાવો રે
કાનુડાને કહેજો મારે ઘેર પધારે... પંખીડા ઓ પંખીડા
પંખીડા તું ઊડી જાજે વ્રજધામ રે
ગિરિરાજને જઈને મારો સંદેશ દે જ રે
હે ગામ ગામના ગોવાળો તમે વહેલા આવો રે
મારા શ્રીજી બાવાને માટે દુધડા લાવો રે
દુધડા ધરજો, માખણ ધરજો મીસરી ધરજો રે
ગિરિરાજને કહેજો મારે ઘેર પધારે... પંખીડા ઓ પંખીડા
પંખીડા તું ઊડી જાજે ચંપારણ્ય રે
મહાપ્રભુજીને કહેજો મને સેવક બનાવે રે
હે ગામ ગામના વૈષ્ણવો તમે વહેલા આવે રે
હે મારા મહાપ્રભુજીને માટે રૂડી ઝારી ભરો રે
માળા દેજો મીસરી ધરજો ઉપરણા ધરજો રે
મહાપ્રભુજીને કહેજો મને સેવક બનાવે રે...
પંખીડા... પંખીડા... ઓ પંખીડા...